

## **Balūwa ninɔ Pɔlɔ akpikilya ndi Filimono Likpɔmuka la mambwa**

Balūwa yi ninɔ Pɔlɔ akpikilya ndi wai-daki bɛyɔ ka Filimono nimɔ. Filimono a ndi iyi Mɔkolɔsi, a ndi gɔni mɔtɔ mudingi ka gɔdɔ yi ninɔ. Amɔkana ndi Pɔlɔ ni anabikyaga Mongoni Manza. Kolipyagu, abinikyana ndi, ingyo ka mɔdɔngɔ ka bakilisito.

Luga ka bosunzu ka Filimono, a ndi na aluku bemoti ninɔ ina ndi bɛ Onesimo. Onesimo akyaga ndi, aga ndi ku Pɔlɔ a ndi mino ka boloko. Pɔlɔ abikyaga ndi Mongoni Manza nimo akanzina ko bulya ka Mombukwono-dosu Yeso-Kilisito. Onesimo osya kuwa ndi ko pisi yi niyo gɔni yo.

Pɔlɔ akpikilya kuwa ndi Filimono balūwa yi nimɔ kabikya bɛ apilyi Onesimo, kyɛ bakpakyana ndɛkɛ na iyi ka ligubo lo Mongoni Manza. Ko ngbingo yi ninɔ, Filimono akwanana ndi kagya na Onesimo ninɔ a ndi musunzu kaki, bɛyɔ aka yo opo mino, ikani gutugu kamwo aka. Pɔlɔ itatanaga ndi na iyi ka balūwa yi nimɔ bɛ kavonitɔgu Onesimo bata abɛ musunzu ninɔ akyaga ndi. Abikya ndi bɛ okwononi atilyi binza, kyɛ ba kuwa bumatikana ka Yeso-Kilisito.

### **Yigbananaga ya kitabu yi niyi:**

Yuuso 1-3

Pɔlɔ akamigisya Kunzi ibiba ko bulya ka Filimono 4-7

**Pɔlɔ akaitatanaga na Filimono ko bulya ka  
Onesimo 8-22  
Yuuso ya mulibo 23-25**

*Yuuso*

<sup>1</sup> Imi Pɔlɔ nɛnɔ na ka bolokɔ ko bulya ka Yeso-Kilisito, takakpiko balɔwa yi nɛmɛ pa imoti na mika-mama bɛyɔ ka Timotio.

Takaukpikilyo iwe Filimono, momosu wa sipananisɔ na nɛnɔ tagyaga na ibunu ligubo pa imoti, <sup>2</sup> na mɛsali kusu bɛyɔ ka Apiya pa imoti na momosu bɛyɔ ka Alikipɔ nɛnɔ ta na ibu kaɔlanana ko bulya baya na batɛ ba Kanisa niɔ bɛmɛmɛkanaga kɛ kakɛ. <sup>3</sup> Iziyɔ na Maziyɔ kotukyoku ko Obosu Kunzi na Mombukwono-dosu Yeso-Kilisito iki na ibunu.

*Pɔlɔ akabibisa Kunzi ko bulya ka Filimono*

<sup>4</sup> Filimono, namigisyaga Kunzi kami ibiba bongbinga basi ni nanɛtamana ka malɔmba. <sup>5</sup> A bɛyɔ, nɛkanagatɛ mongoni ma sipananisɔ kakɛ ko bulya ka bakilisito basi na nɛmɔ ma baya kakɛ ka Mombukwono-dosu Yeso. <sup>6</sup> Nakakɔnga Kunzi bɛ baya niyɔ atimatano mino na ibunu abukati masolɔ makpɛ. Huwonisila nɛki bambanzɛ bunza basi niɔ ta na ibu ka ɔbili kusu pisi ka yimatanaga na Kilisito. <sup>7</sup> Mamaki, a bɛyɔ, nogwa ndi magyagya kugbe na limbengi kami a litumo ko bulya sipananisɔ kakɛ, kye utumisatɛ bakilisito mambengi.

*Pɔlɔ akaitatanaga ko bulya ka Onesimo*

<sup>8</sup> Gutugu bɛyɔ Kilisito epá mino bɛngama kaɔkpamya likpɛmɛka li niɔ wokwononi kagya,

<sup>9</sup> no bi kapa kaukunga luki limoti ko lino la sipananiso. Imi Polo, mbokū-mbokū beyo no mino iyi, na mbiya wanu ka boloko ko bulya ka Yeso-Kilisito. <sup>10</sup> Nakaitatanaga na iwe wa no mino ka boloko ko bulya ko mikami beyo ka Onesimo, ninu a kuwa mikami pisi ka baya. <sup>11</sup> Kambwa, a ndi mutū wa payaya ku kakū, luki limoti, mbiya yi nimu a kuwa mutū wa izangiya ku kakū na ku kami.

<sup>12</sup> Mbiya yi nimu, nakaumigisilyo ya kaki, a kuwa abe mutabi ma nzuyi kami. <sup>13</sup> Imi, no bi kapa ambe iki buwobi na imi kunu. Ngbingo yi ninu no mino ka boloko wanu ko bulya Mongoni Manza, iki bi kegugubyo ka pa kakū. <sup>14</sup> Luki limoti, nakakwananigu bi kagya beyo ni nakumuusigu. Nakegu goni kapa be gya bunza pisi ko bou, luki limoti, nakapa be gya na limbengi lanza.

<sup>15</sup> A beyo, nakaina abe Onesimo usa ndi ko ngbinga mukede aka, luki limoti mika kuwa banu na ibu bongbinga basi. <sup>16</sup> Mbiya wanu, kegu bata asi musunzu aka, luki limoti, a kuwa na izangiya kugbe kakitaga musunzu, a kuwa momosu mapaka. Begayo napaga mino imi kugbe, okwononi kuwa iwe kapa bata kugbe kakitaga, abe musunzu, na kuwa bata abe momosu kuso ka Mombukwono-dosu.

<sup>17</sup> Kika ni wevaga abe wai-daku, mutilya iyi madongoni abe kiko bi imi aka. <sup>18</sup> Kugya ndi bunye ikani a ndi na lubu kakū, imuuso kuwa imi. <sup>19</sup> Imi Polo bikpe no nokpikogi likpumuka li nili: Imi no nukalya banu lubu kaki ni wokobusoligu se ambe imi no nudulyoku

ndi no mongoni ma muhukuso. <sup>20</sup> A beyo mamaki, igyilya beyo ko lino ka Mombukwono-dosu, wetumisa limbengi abe mamaku kuso ka Kilisito.

<sup>21</sup> Wa no mino kaukpikilyo wanu, na na baya ambe wagyatu beyo nukpikilyi mino, nakaiba ambe wagyatu gutugu kakitaga wa. <sup>22</sup> Pa imoti na niyo, ibungusilyagatu goni pa ya busisini, kye na na baya ambe pisi ka likungoni kunu, tinananatu bata.

### *Yuuso ya mulibo*

<sup>23</sup> Epafalasi, nino ta na iyi kunu ka boloko ko bulya ka Yeso-Kilisito, umuusogito. <sup>24</sup> Maliko, Alisitaliko, Dima pa imoti na Luka, bomikamama nibo tagyaga na ibu ligubo, bumuusogito goni.

<sup>25</sup> Iziyo ko Mombukwono-dosu Yeso-Kilisito iki na ibunu.

## **AGUMƐ WAMBIYA**

### **Lika: AGUMƐ WAMBIYA (New Testament+)**

copyright © 2019 Wycliffe Bible Translators, Inc.

Language: Lika

Contributor: Wycliffe Bible Translators, Inc.

All rights reserved.

2020-11-18

---

PDF generated using Haiola and XeLaTeX on 22 Dec 2022 from source  
files dated 29 Jan 2022

f796df90-b7da-5393-9b93-c756eba4e5d6